

## प्रेस विज्ञप्ति

आज दिनांक 8 सितम्बर 2017 को AOGIN India 2017 के 8 वें वार्षिक सम्मेलन का शुभारम्भ होटल क्लार्क अवध में हुआ। इस तीन दिवसीय वार्षिक सम्मेलन का आज पहला दिन था। इस सम्मेलन का आयोजन प्रो० एच०पी० गुप्ता, आर्गनाईजिंग चेयर पर्शन एवं प्रो० निशा सिंह तेहर, आयोजन सचिव द्वारा किया गया था। सम्मेलन के प्रथम दिन पाँच कार्यशालाओं एवं जागरूकता रैली का आयोजन किया गया।

कार्यक्रम के मुख्य अतिथि मा० न्याय मंत्री श्री बृजेश पाठक द्वारा AOGIN सम्मेलन के विषय का समर्थन किया गया तथा साथ ही उन्होंने ने ग्रीवा के कैंसर का उन्मूलन एवं उसके रोकथाम के प्रयास के लिए जोर दिया।

चिकित्सा विश्वविद्यालय के कुलपति प्रो० एम०एल०बी० भट्ट जो कि एक खुद रेडिएशन अंकोलॉजिस्ट है उन्होंने स्वयं सर्वाइकल कैंसर के बारे में लोगों को जागरूक करने के लिए इलाज और उपचार और पहचान को बढ़ावा देने की बात कही। प्रो० भट्ट ने कहा की समाज में महिलाओं की आधी आबादी है उसके बावजूद उनका हेल्थ एजुकेशन एवं शिक्षा का स्तर बहुत अच्छा नहीं है। हमें महिलाओं को स्वस्थ एवं हाईजिन के बारे में जागरूक करना होगा। प्रो० भट्ट ने कार्यक्रम में उपस्थित महिला चिकित्सकों से कहा कि मैं आप सबसे से आग्रह करता हूँ कि अगले वर्ष में आप में सभी जेनाइटल इंफेक्शन के शुरुआती पहचान के लिए एक कैंप का आयोजन करें। चिकित्सा विश्वविद्यालय प्रशासन द्वार दो स्वयं सेवी संस्थाओं के साहयोग से मेन्सट्रूल हाईजिन दिवस पर ग्रामीण क्षेत्रों में कैंप लगाकर माहवरी सम्बंधी बीमारियों और हाईजिन के सम्बंध में उन्हें जागरूक किया गया।

कार्यक्रम में सर्वाइकल कैंसर एच०पी०वी० संक्रमण के वजह से होता है। और यह भारत बहुत ज्यादा फैला हुआ है। एच०पी०वी० संक्रमण से बचाव के लिए एक वैक्सीन उपलब्ध है किन्तु बहुत कम लोग इसका इस्तेमाल कर रहे हैं। कार्यक्रम का मुख्य उद्देश्य लोगों में जागरूकता फैलाना और एच०पी०वी० वैक्सीन और परीक्षण द्वारा सर्वाइकल कैंसर के संक्रमण से लड़ना है। आज के इस सम्मेलन में हम 200 आशा वर्करों को प्रशिक्षित करेंगे की वो ग्रामीण क्षेत्रों में जाकर किस प्रकार से महिलाओं को इसके प्रति जागरूक करें। सर्वाइकल कैंसर महिलाओं में सबसे ज्यादा पाये जाने वाला कैंसर है। जिले के सरकारी अस्पतालों में सम्पूर्णा क्लीनिक के माध्यम से सर्वाइकल कैंसर के परीक्षण और उपचार की व्यवस्था की जा रही है।

आज के कार्यक्रम का मुख्य आकर्षण समुदायिक परीक्षण कार्यशाला था जिसमें करीब 200 आशा कार्यकर्त्रियों को ग्रामीण क्षेत्रों में सर्वाइकल कैंसर के प्रति लोगों में जागरूकता बढ़ाने की जानकारी दी गई। इस कार्यशाला में अमरीका के प्रो० एनरिको लू ने दो अन्य भारतीय फैकल्टी के साथ मिलकर आशा बहुओं को प्रशिक्षित किया।

कोल्पोस्कोपी कार्यशाला में डॉ० पार्थ बसू, फ्रांस एवं AOGIN India की अध्यक्ष डा० नीरजा बाट्ला द्वारा सर्वाइकल कैंसर के पहचान और सर्वाइकल कैंसर के पूर्व लक्षणों की पहचान के विभिन्न तरीकों के बारे में बताया गया।

एक अन्य सर्जिकल कार्यशाला डॉ० एडोला ओलायत, यू०के० और दिल्ली की शालिनि राजाराम द्वारा आयोजित किया गया। इस कार्यशाला में लेप्रोस्कोपिक रोबोटिक सर्जरी के माध्यम से ग्रीवा के कैंसर के उपचार के आधुनिक तरीकों को वीडियो सत्र के माध्यम से चर्चा हुई।

साईटोलॉजी एवं एच0पी0वी0 परीक्षण से ग्रीवा के कैंसर के परीक्षण की चौथी कार्यशाला आस्ट्रेलिया से आए चिकित्सक डॉ0 सुजैन एवं वेल्लोर की डॉ0 प्रिया अब्राहम तथा डॉ0 संदीप माथुर द्वारा संचालित किया गया।

गर्भाशय ग्रीवा कैंसर निदान के लिए **Colposcopy** पर प्रशिक्षकों की एक प्रशिक्षण ब्रिटेन से आये डॉ0 थेरेसा फ्रीमेन, एवं दिल्ली की डॉ0 सरीता शम्सूंदर द्वारा दिया गया।

200 आशा कार्यकर्त्ताओं के साथ सर्वाइकल कैंसर की जागरूकता के लिए एक रैली का आयोजन होटल क्लार्क अवध से महानिदेशक स्वास्थ्य सेवार्ये के कार्यालय तक गई और पुनः वापस होटल क्लार्क अवध तक आयी। इस कार्यशाला में भारत के विभिन्न राज्यों एवं अन्तर्राष्ट्रीय चिकित्सकों एवं चिकित्सा शिक्षकों द्वारा प्रतिभाग किया गया।

कार्यक्रम के उद्घाटन समारोह के मुख्य अतिथि मा0 न्याय मंत्री श्री बृजेश पाठक एवं विशिष्ट अतिथि प्रो0 मदन लाल ब्रह्म भट्ट, कुलपति किंग जार्ज चिकित्सा विश्वविद्यालय एवं श्री एस0एस0 उपाध्याय विधि सलाहाकार महामहिम राज्यपाल उत्तर प्रदेश थे।